



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 02.09.2025

TIME : 07.25 AM

പ്രധാന വാർത്തകൾ

1. ഇന്ത്യയുടെ സെമികണ്ടക്ടർ ആവാസവ്യവസ്ഥയ്ക്ക് ഉത്തേജനം പകരുന്നത് ലക്ഷ്യമിട്ട് 'സെമികോൺ ഇന്ത്യ - 2025' പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ ഉദ്ഘാടനം ചെയ്യും.

**PM Narendra Modi to Inaugurate 'Semicon India 2025' in New Delhi Today to Boost Semiconductor Ecosystem.**

2. സിംഗപ്പൂർ പ്രധാനമന്ത്രി ലോറൻസ് വോങ്ങ് മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും.

**Singapore PM Lawrence Wong to Begin Three-Day Visit to India Today.**

3. ഭൂകമ്പം നാശം വിതച്ച അഫ്ഗാനിസ്ഥാനിൽ ഇന്ത്യയുടെ സഹായം എത്തിക്കുമെന്ന് വിദേശകാര്യ മന്ത്രി എസ്.ജയ്ശങ്കർ.

**India to Provide Aid to Earthquake-Hit Afghanistan, Says EAM S. Jaishankar.**

4. നാളികേരത്തിന്റെ അനന്ത സാധ്യതകൾ തിരിച്ചറിയുകയെന്ന പ്രമേയവുമായി ഇന്ന് ലോക നാളികേര ദിനം; കേന്ദ്ര മന്ത്രി ശിവരാജ് സിംഗ് ചൗഹാൻ

---

എറണാകുളത്ത് നാളികേര ദിനാഘോഷം ഉദ്ഘാടനം ചെയ്യും.

**World Coconut Day Being Celebrated Today with Theme “Uncovering Coconuts' Power, Inspiring Global Action”; Union Minister Shivraj Singh Chouhan to Inaugurate Event in Ernakulam.**

5. 2026 ലെ ലോക ബാഡ്മിന്റൺ ചാമ്പ്യൻഷിപ്പിന് ഇന്ത്യ വേദിയാകും; ഇന്ത്യയിൽ മത്സരം നടക്കുന്നത് 17 വർഷത്തിനു ശേഷം.

**India to Host 2026 BWF World Badminton Championships After 17 Years.**

\*\*\*\*\*

## **SEMICON INDIA - 2025**

പ്രധാനമന്ത്രി നരേന്ദ്ര മോദി ന്യൂഡൽഹിയിൽ 'സെമികോൺ ഇന്ത്യ - 2025' ഇന്ന് ഉദ്ഘാടനം ചെയ്യും. ഇന്ത്യയുടെ സെമികണ്ടക്ടർ ആവാസവ്യവസ്ഥയ്ക്ക് ഉത്തേജനം പകരുക എന്ന ലക്ഷ്യത്തോടെയാണ് സമ്മേളനം സംഘടിപ്പിക്കുന്നത്. നാളെ രാവിലെ നടക്കുന്ന സമ്മേളനത്തിലും CEO-മാരുടെ വട്ടമേശസമ്മേളനത്തിലും പ്രധാനമന്ത്രി പങ്കെടുക്കും. ഇന്നു മുതൽ ഈ മാസം നാലുവരെ നടക്കുന്ന സമ്മേളനം ഇന്ത്യയിൽ കരുത്തുറ്റതും പ്രതിരോധശേഷിയുള്ളതും സുസ്ഥിരവുമായ സെമികണ്ടക്ടർ ആവാസവ്യവസ്ഥ വികസിപ്പിക്കുന്നതിൽ ശ്രദ്ധ കേന്ദ്രീകരിക്കും.

\*\*\*\*\*

## **PRESIDENT**

ഇന്ന് തമിഴ്നാട് സന്ദർശിക്കുന്ന രാഷ്ട്രപതി ദ്രൗപദി മുർമു ചെന്നൈയിൽ സിറ്റി യൂണിയൻ ബാങ്കിൻറെ 120-ാമത് സ്ഥാപക ദിനാഘോഷത്തിൽ പങ്കെടുക്കും. തിരുവാരുരിൽ നടക്കുന്ന

---

തമിഴ്നാട് കേന്ദ്ര സർവകലാശാലയുടെ പത്താമത് ബിരുദദാന ചടങ്ങിലും രാഷ്ട്രപതി സംബന്ധിക്കും.



## SINGAPORE PM-INDIA VISIT

സിംഗപ്പൂർ പ്രധാനമന്ത്രി ലോറൻസ് വോങ്ങ് മൂന്ന് ദിവസത്തെ സന്ദർശനത്തിനായി ഇന്ന് വൈകുന്നേരം ഇന്ത്യയിലെത്തും. പ്രധാനമന്ത്രി നരേന്ദ്ര മോദിയുമായി അദ്ദേഹം ഉഭയകക്ഷി ചർച്ചകൾ നടത്തും. രാഷ്ട്രപതി ദ്രൗപദി മുർമു, വിദേശകാര്യ മന്ത്രി എസ് ജയ്ശങ്കർ, കേന്ദ്ര മന്ത്രി ധർമ്മേന്ദ്ര പ്രധാൻ എന്നിവരുമായും സിംഗപ്പൂർ പ്രധാനമന്ത്രി കൂടിക്കാഴ്ച നടത്തും.



## PUTIN- INDIA UKRAINE( INTRO )

യുക്രൈൻ സംഘർഷം പരിഹരിക്കുന്നതിൽ ഇന്ത്യ നടത്തിയ ശ്രമങ്ങളെ ഷാങ്ഹായ് സഹകരണ സംഘടന ഉച്ചകോടിയിൽ പ്രശംസിച്ച റഷ്യൻ പ്രസിഡന്റ് വ്ളാഡിമിർ പുടിൻ. ഷാങ്ഹായ് സഹകരണ സംഘടന ഉച്ചകോടിയിൽ റഷ്യ - യുക്രൈൻ സംഘർഷം സമാധാനപരമായി പരിഹരിക്കാൻ ഇന്ത്യ എല്ലാ പിന്തുണയും നൽകുമെന്ന് പ്രധാനമന്ത്രി നരേന്ദ്ര മോദി വ്യക്തമാക്കി. ( വോയിസ്... ) നേരത്തെ, അമേരിക്കൻ പ്രസിഡന്റ് ട്രംപുമായും യൂറോപ്യൻ നേതാക്കളുമായും നടത്തിയ ചർച്ചകളുടെ വിശദാംശങ്ങൾ യുക്രേനിയൻ പ്രസിഡന്റ് സെലൻസ്കി ശ്രീ മോദിയുമായി പങ്കു വെച്ചിരുന്നു.



## RAJNATH SINGH-PM CHINA VISIT

ആഗോളതലത്തിൽ ഇന്ത്യയുടെ നയതന്ത്രപരമായ സാന്നിധ്യം ശക്തിപ്പെടുത്തുന്നതിലെ സുപ്രധാന ചുവടുവയ്പ്പാണ്

---

പ്രധാനമന്ത്രിയുടെ ചൈന സന്ദർശനമെന്ന് രാജ്യരക്ഷമന്ത്രി രാജ്നാഥ് സിംഗ്. പ്രധാനമന്ത്രിയുടെ സന്ദർശനത്തിലൂടെ ഷാങ്ഹായ് സഹകരണ സംഘടനയുമായുള്ള ഇന്ത്യയുടെ ബന്ധം വർദ്ധിച്ചുവെന്നും രാജ്യരക്ഷമന്ത്രി പറഞ്ഞു. ഇന്ത്യയും ചൈനയും തമ്മിലുള്ള സഹൃദം മെച്ചപ്പെടുത്താൻ സന്ദർശനം വഴിയൊരുക്കുമെന്നും അദ്ദേഹം അഭിപ്രായപ്പെട്ടു.



### DR.SJAISHANKAR

ഭൂകമ്പത്തിൽ കനത്ത നാശനഷ്ടമുണ്ടായ അഫ്ഗാനിസ്ഥാനിൽ ഇന്ത്യയുടെ സഹായം എത്തിക്കുമെന്ന് വിദേശകാര്യ മന്ത്രി എസ്.ജയ്ശങ്കർ. അഫ്ഗാൻ വിദേശകാര്യ മന്ത്രി മുലവി അമീർ ഖാൻ മുത്തവിയുമായി അദ്ദേഹം ചർച്ച നടത്തി. കാബൂളിലെ ആയിരം കുടുംബങ്ങൾക്ക് ഇന്ത്യ ടെൻറുകൾ എത്തിച്ചതായും കൂടുതൽ ദുരിതാശ്വാസ വസ്തുക്കൾ അയയ്ക്കുമെന്നും ശ്രീ ജയ്ശങ്കർ പറഞ്ഞു.



### JAL JEEVAN MISSION

ജൽ ജീവൻ മിഷൻ കീഴിൽ രാജ്യത്തെ എല്ലാ ഗ്രാമീണ കുടുംബങ്ങൾക്കും സുരക്ഷിതമായ കുടിവെള്ളം ലഭിക്കുന്നുണ്ടെന്ന് കേന്ദ്ര ജലശക്തി മന്ത്രി സിആർ പാട്ടീൽ. ഇന്നലെ ന്യൂഡൽഹിയിൽ സ്വച്ഛ് ഭാരത് മിഷൻ ഗ്രാമീൺ വട്ടമേശ സമ്മേളനത്തിൽ സംസാരിക്കുകയായിരുന്നു അദ്ദേഹം. ഈ മേഖലയിലെ നവീകരണം, മാലിന്യത്തിൽനിന്നുള്ള ഊർജ്ജ ഉൽപ്പാദനം, കാലാവസ്ഥക്ക് അനുയോജ്യമായ ശുചിത്വ നടപടികൾ എന്നിവയുടെ പ്രാധാന്യത്തെ കുറിച്ച് കേന്ദ്ര മന്ത്രി എടുത്തുപറഞ്ഞു.



---

## DGCA-AISATS

ഇതാദ്യമായി എയർ ഇന്ത്യ SATS എയർപോർട്ട് സർവീസസ് പ്രൈവറ്റ് ലിമിറ്റഡിന് സുരക്ഷാ അനുമതി നൽകി ഡയറക്ടറേറ്റ് ജനറൽ ഓഫ് സിവിൽ ഏവിയേഷൻ. രാജ്യത്തെ പ്രധാന വിമാനത്താവളങ്ങളിൽ ഗ്രൗണ്ട് ഹാൻഡ്ലിംഗ്, എയർപോർട്ട് സേവനങ്ങൾ എന്നിവയ്ക്കുള്ള എയർ ഇന്ത്യയുടെയും SATS ലിമിറ്റഡിന്റേയും സംയുക്ത സംരംഭമാണ് AISATS. പ്രത്യേക വ്യോമയാന സുരക്ഷാ നിയമങ്ങൾ പ്രകാരമാണ് അംഗീകാരം. ഇതോടെ, ഏഷ്യാ പസഫിക് മേഖലയിൽ മലേഷ്യയ്ക്ക് ശേഷം ICAO മാർഗനിർദ്ദേശങ്ങൾക്ക് അനുസൃതമായി ഇത്തരമൊരു സമഗ്ര ചട്ടക്കൂട് നടപ്പിലാക്കുന്ന രണ്ടാമത്തെ രാജ്യമായി ഇന്ത്യ മാറി.



## SHIVRAJ SINGH CHOUHAN

കർഷകരുടെ പരാതി പരിഹാരം സംബന്ധിച്ച് കേന്ദ്ര കൃഷിമന്ത്രി ശിവരാജ് സിങ് ചൗഹാന്റെ നേതൃത്വത്തിൽ ഇന്നലെ ന്യൂഡൽഹിയിൽ ഉന്നതതല യോഗം ചേർന്നു. പരാതികളും നിർദ്ദേശങ്ങളും നൽകാനും മറ്റ് സേവനങ്ങൾക്കുമായി ഏകീകൃത പോർട്ടൽ തയ്യാറാക്കാൻ അദ്ദേഹം ഉദ്യോഗസ്ഥരോട് നിർദ്ദേശിച്ചു. കർഷകരുടെ പരാതികളിൽ അതിവേഗ പരിഹാരം ഉറപ്പാക്കാൻ പരാതികൾ നേരിട്ട് വിലയിരുത്തുമെന്നും ശ്രീ ചൗഹാൻ അറിയിച്ചു.



## PM - PUNJAB CM

കനത്ത മഴയും വെള്ളപ്പൊക്കവും നാശം വിതച്ച പഞ്ചാബിലെ സ്ഥിതിഗതികൾ പ്രധാനമന്ത്രി നരേന്ദ്ര മോദി വിലയിരുത്തി. ഇന്നലെ പഞ്ചാബ് മുഖ്യമന്ത്രി ഭഗവന്ത് മാനുമായി ശ്രീ മോദി സംസാരിച്ചു. പഞ്ചാബിന് എല്ലാ സഹായവും പിന്തുണയും ഉറപ്പാക്കുമെന്ന് പ്രധാനമന്ത്രി അറിയിച്ചു.



---

## AMEOBIC

കേരളത്തിൽ അമീബിക് മസ്തിഷ്ക ജ്വരത്തിനെതിരെ ശക്തമായ പ്രതിരോധ നടപടികൾ തുടർന്ന് ആരോഗ്യവകുപ്പ്. കോഴിക്കോട് മെഡിക്കൽ കോളേജിൽ ചികിൽസയിലുള്ള രോഗികളുടെ ആരോഗ്യനില തൃപ്തികരമെന്ന് അധികൃതർ അറിയിച്ചിട്ടുണ്ട്. ഇന്നലെ രോഗബാധയെ തുടർന്ന് രണ്ടു പേരാണ് മരിച്ചത്.

\*\*\*\*\*

## DISTRIBUTION OF RATIONS

കേരളത്തിൽ ഈ മാസത്തെ റേഷൻ വിതരണം ഇന്ന് ആരംഭിക്കും. ഒന്നാം ഓണ ദിവസമായ വ്യാഴാഴ്ചയും റേഷൻകടകൾ പ്രവർത്തിക്കുന്നതായിരിക്കും.

\*\*\*\*\*

## COCONUT DAY ( INTRO)

ഇന്ന് ലോക നാളികേര ദിനം. 27-ാമത് ലോക നാളികേര ദിനാഘോഷം കേന്ദ്ര മന്ത്രി ശിവരാജ് സിംഗ് ചൗഹാൻ ഇന്ന് എറണാകുളത്ത് ഉദ്ഘാടനം ചെയ്യും. രാജ്യത്തെ നാളികേര മേഖലയുടെ പുനരുജ്ജീവനത്തിനായി നവീകരിച്ച പദ്ധതിയുടെ പ്രഖ്യാപനവും കേന്ദ്രമന്ത്രി നിർവഹിക്കും. മന്ത്രിമാരായ പി.പ്രസാദ്, പി രാജീവ് തുടങ്ങിയവർ പങ്കെടുക്കും. വിശദാംശങ്ങളിലേക്ക്.....

## COCONUT DAY (VOICE)

അന്താരാഷ്ട്ര നാളികേര സമൂഹത്തിന്റെ സ്ഥാപക ദിനമാണ് ലോക നാളികേര ദിനമായി ആഘോഷിക്കുന്നത്. നാളികേരത്തിന്റെ അനന്ത സാധ്യതകൾ അനാവരണം ചെയ്യാനുള്ള ആഗോള പ്രവർത്തനങ്ങൾക്കു പ്രചോദനമേകുക എന്ന പ്രമേയത്തിൽ ഏകദേശം 90 നാളികേര ഉൽപാദക രാജ്യങ്ങളിലാണ് ദിനാചരണം സംഘടിപ്പിക്കുക. ഒരു ദശകത്തിനു ശേഷം ഇതാദ്യമായി നാളികേര

---

വികസന ബോർഡിന്റെ കർഷക ക്ഷേമ പദ്ധതികളും ആനുകൂല്യങ്ങളും കാലാനുസൃതമായി നവീകരിക്കുകയാണ്. രാജ്യത്ത് ഈ സാമ്പത്തിക വർഷം മൊത്തം 23000 ഹെക്ടറിലാണ് പദ്ധതി നടപ്പിലാക്കാൻ ബോർഡ് ഉദ്ദേശിക്കുന്നത്. ഇതിൽ 10000 ഹെക്ടർ കേരളത്തിലാണ്. തെങ്ങു കൃഷി പ്രോത്സാഹിപ്പിക്കുന്നതിനും നാളികേര ഉത്പാദനം ഉയർത്തുന്നതിനും ഒട്ടേറെ നടപടികളാണ് കേരള സർക്കാറും സ്വീകരിച്ചിട്ടുള്ളത്. തേങ്ങയുടെ ഉപഭോഗം കൂടുതലായുള്ള സംസ്ഥാനത്ത് അടുത്തിടെ വെളിച്ചെണ്ണ വിലയിലുണ്ടായ വൻ കുതിച്ചു ചാട്ടം വലിയ തിരിച്ചടിയായിരുന്നു. എന്നാൽ ഓണക്കാലം കൂടി കണക്കിലെടുത്ത് വെളിച്ചെണ്ണ വില കുറയ്ക്കാൻ സർക്കാർ ഇടപെടുതോടെ ന്യായമായ വില തുടരാനാകുമെന്നാണ് പ്രതീക്ഷ. ന്യൂസ് ഡെസ്ക് ആകാശവാണി.....



## AK SASENDRAN

ഭൂവിനിയോഗ വകുപ്പിന്റെ അൻപതാം വാർഷികത്തോട് അനുബന്ധിച്ച് ലോക നാളികേര ദിനമായ ഇന്ന് മന്ത്രി എ കെ ശശീന്ദ്രൻ 'കുറ്റാടി കേരസമൃദ്ധി മിഷൻ' ഉദ്ഘാടനം നിർവഹിക്കും. തെങ്ങു കൃഷിയുടെ വികസനവും കേര കർഷകരുടെ വരുമാനമാ വർദ്ധിപ്പിക്കുകയുമാണ് പദ്ധതിയുടെ ആദ്യഘട്ടം ലക്ഷ്യംവെക്കുന്നത്. ഇതിന്റെ ഭാഗമായുള്ള സെമിനാറിൽ ശാസ്ത്രജ്ഞർ, ഗവേഷകർ, ജനപ്രതിനിധികൾ, കർഷകർ, തുടങ്ങിയവർ പങ്കെടുക്കും.



## BADMINTON WORLD CHAMPIONSHIPS

അടുത്ത വർഷം ഓഗസ്റ്റിൽ നടക്കുന്ന ലോക ബാഡ്മിന്റൺ ചാമ്പ്യൻഷിപ്പിന് ഇന്ത്യ ആതിഥേയത്വം വഹിക്കും. 17 വർഷത്തിനുശേഷമാണ് ഇന്ത്യയിൽ മത്സരം നടക്കുന്നത്. പാരീസിൽ നടന്ന ഈ വർഷത്തെ ചാമ്പ്യൻഷിപ്പിന്റെ സമാപന ചടങ്ങിനിന്നാണ് ബാഡ്മിന്റൺ വേൾഡ് ഫെഡറേഷൻ പ്രഖ്യാപനം

---

നടത്തിയത്. 2009 ൽ ഹൈദരാബാദിലാണ് ഇന്ത്യയിൽ അവസാനമായി ലോക ബാഡ്മിന്റൺ ചാമ്പ്യൻഷിപ്പ് നടന്നത്.



### ASIA CUP INDIA-KAZAKH FINAL

ബിഹാറിൽ നടക്കുന്ന ഏഷ്യാകപ്പ് പുരുഷ ഹോക്കിയിൽ കസാക്കിസ്ഥാനെ എതിരില്ലാത്ത 15 ഗോളിന് തകർത്ത് ഇന്ത്യ. ഇന്ത്യയുടെ തുടർച്ചയായ മൂന്നാം ജയമാണിത്. ഇതോടെ പുൾ എയിൽ ഇന്ത്യ പോയിന്റ് പട്ടികയിൽ ഒന്നാമതെത്തി.



### RAILWAY - SBI MOU

റെയിൽവേ ജീവനക്കാർക്കുള്ള ഇൻഷുറൻസ് ആനുകൂല്യങ്ങൾ വർദ്ധിപ്പിക്കുന്നത് ലക്ഷ്യമിട്ട് ഇന്ത്യൻ റെയിൽവേയും സ്റ്റേറ്റ് ബാങ്ക് ഓഫ് ഇന്ത്യയും ധാരണാപത്രത്തിൽ ഒപ്പുവെച്ചു. കേന്ദ്ര റെയിൽവേ മന്ത്രി അശ്വിനി വൈഷ്ണവിന്റെയും എസ്ബിഐ ചെയർമാൻ സി.എസ്. ഷെട്ടിയുടെയും സാന്നിധ്യത്തിൽ ന്യൂഡൽഹിയിൽ വെച്ച് ധാരണാപത്രം കൈമാറി. ആകസ്മിക മരണമുണ്ടായാൽ, ഇൻഷുറൻസ് ആനുകൂല്യം ഒരു കോടി രൂപയായി വർദ്ധിപ്പിച്ചു.



### CHINA RUSSIA BACKS IRAN

ആണവ കരാർ സംബന്ധിച്ച് ഇറാനെതിരെ വീണ്ടും യു.എൻ ഉപരോധം ഏർപ്പെടുത്താനുള്ള യൂറോപ്യൻ രാജ്യങ്ങളുടെ നീക്കത്തെ തള്ളി ചൈനയും റഷ്യയും. ഉപരോധങ്ങൾ പുനഃസ്ഥാപിക്കാനുള്ള ബ്രിട്ടൺ, ഫ്രാൻസ്, ജർമ്മനി എന്നീ രാജ്യങ്ങളുടെ നീക്കം നിയമാധിഷ്ഠിതമല്ലെന്ന് യു.എൻ സുരക്ഷാ സമിതിയിലെ സ്ഥിരാംഗങ്ങളായ ചൈനയും റഷ്യയും അഭിപ്രായപ്പെട്ടു.



---

## GOYAL- INDIA UAE,

കേന്ദ്ര വാണിജ്യ വ്യവസായ മന്ത്രി പിയൂഷ് ഗോയൽ യു.എ.ഇ വിദേശ വ്യാപാര മന്ത്രിയുമായി മുംബൈയിൽ കൂടിക്കാഴ്ച നടത്തി. സമഗ്ര സാമ്പത്തിക പങ്കാളിത്ത കരാറിന്റെ കീഴിൽ ഇന്ത്യയും യുണൈറ്റഡ് അറബ് എമിറേറ്റ്സും കൈവരിച്ച പുരോഗതി ഇരു നേതാക്കളും അവലോകനം ചെയ്തു. അഗ്രികൾച്ചറൽ ആൻഡ് പ്രോസസ്സ് ഫുഡ് പ്രൊഡക്റ്റ്സ് എക്സ്‌പോർട്ട് ഡെവലപ്മെന്റ് അതോറിറ്റിയുടെ ആഭിമുഖ്യത്തിൽ സംഘടിപ്പിക്കുന്ന 'ഭാരതി' സംരംഭത്തിനും തുടക്കം കുറിച്ചു.

